

احکامِ رہنے

محمد خالد سیف

لفظِ رہنے کے لغوی معنی | لفظِ رہنے کے لغوی معنی ثبوت و دوام کے ہیں یعنی ثابت رہنا یا قائم و دائم رہنا، اسی طرح یہ لفظ صبر و لزوم یعنی پابند

ہو جانے کے معنی میں بھی استعمال ہوتا ہے، چنانچہ ان معانی کی توضیح کے لیے درج ذیل مثالوں پر غور فرمائیے۔ عربی زبان میں کہا جاتا ہے مَاءٌ رَاهِنٌ (ٹھہرا ہوا پانی) اور نِعْمَةٌ رَاهِنَةٌ (پائیدار نعمت) قرآن مجید میں ارشاد باری تعالیٰ ہے :

كُلُّ نَفْسٍ بِمَا كَسَبَتْ رَهِيْنَةٌ ۚ

(ہر شخص اعمال کا پابند ہے)

اسی طرح آنحضرت صلی اللہ علیہ وسلم کا ارشاد و گرامی ہے کہ :

نَفْسُ الْمُؤْمِنِ مَرْهُوْنَةٌ بِدَيْنِهِ حَتَّى يُقْضَى عَنْهُ ۚ

(مومن کی جان اس کے قرض کے باعث بند رہے گی حتیٰ کہ اسے ادا کر دیا جائے)

شرعی معنی | اصطلاحِ شریعت میں رهن سے کیا مراد ہے؟ اس کیلئے ہمارے مختلف فقہی مکاتب فکر کی بلند پایہ کتب میں اس طرح روشنی ڈالی گئی ہے :

حنفی مکتب فکر | "حبس شیعہ بحق یمکن استیفاءہ منہ، ای جعل عین لها قيمة مالیة فی نظر الشرع وثیقة

لہ المدثر : ۳۸

لہ بحوالہ کتاب الفقہ علی المذاهب الاربعہ، ج ۲ ص ۶۳۹ -

بدين يمكن أخذ الدين كله أو بعضه من تلك العين. أو هو عقد وثيقة بهال أى عقد على أخذ وثيقة بهال، لابدمة شخص، فامتاز عن الكفالة؛ لأن التوثق بها انما يكون بدمه الكفيل، لا بهال يقبضه الدائن، ومعنى وثيقة أى متوثق بها، فقد توثق الدين، وصار مضمونا محكما بالعين المهرونة، وكون الوثيقة ذات قيمة مالية لاخراج العين النجسة والمتنجسة بنجاسة لا يمكن ازالتها، فإنها لا يجوز ان تكون وثيقة للدين

شافعي مكتب فكر | جعل عين وثيقة بدين ليستوفى منها عند تعذر وفائه

حنبلي مكتب فكر | "انه الهال الذي يجعل وثيقة بالدين ليستوفى من ثمنه ان تعذرا استيفاءه" مهن هو عليه

مالكي مكتب فكر | "انه شيء متمول يؤخذ من مالكه، توثق به" في دين لازم، أو صار الى اللزوم، أى انه تعاقد على أخذ شيء من الأموال عينا كالعقار والحيوان والعرض، او منفعة على ان تكون المنفعة معينة بزمان أو عمل، وعلى ان تحسب من الدين - ولا بد من ان يكون الدين لازما كتمن مبيع، او بدل قرض، أو قيمة متلف، أو صائرا الى اللزوم كأخذ رهن من صانع أو مستعير، خوفا من إدعاء ضياع، فيكون

- ١٤ الباب ج ٢ ص ٥٤، الدر المختار ج ٥ ص ٣٣٩، المبسوط ج ٢ ص ٦٣
 ١٥ مفتي المحتاج ج ٢ ص ١٢١، حاشية الشرقاوى على تحفة الطلاب للأنصاري ج ٢ ص ١٢٢ - ١٢٣ -
 ١٦ المفتي لابن قدام ج ٤ ص ٣٢٦ -

الرهن في القيمة على ما يلزم له

خلاصہ تعریفات

ان تعریفات کا مفہوم قریباً قریباً یکساں ہے جس کا خلاصہ یہ ہے کہ اصطلاح شریعت میں رهن سے مراد یہ ہے کہ کسی ایسی شئی کو جو شرعاً مالیت رکھتی ہو، حصول قرض کے لیے نختہ ضمانت بنایا جائے کہ اس شئی کے عوض قرض حاصل کرنا ممکن ہو۔ ان تعریفات میں یہ جو لفظ ”وثیقہ“ استعمال ہوا ہے تو اس سے مراد وہ چیز ہے جس پر وثوق یعنی بھروسہ کیا جاسکے یعنی قرض میں جب کوئی چیز رهن رکھی جائے تو وہ قرض قابل وثوق ہو جاتا ہے۔ اسی طرح اس بات کی وضاحت بھی ضروری معلوم ہوتی ہے کہ رهن کی ان تعریفات میں جو یہ کہا گیا ہے کہ شئی مرہونہ شرعاً قیمت رکھنے والی ہو تو اس سے مراد یہ ہے کہ ایسی اشیاء کو بطور رهن نہیں رکھا جاسکتا جو بذات خود نجس ہوں یا ایسی نجاست آلود ہوں کہ انہیں پاک نہ کیا جاسکتا ہو۔

رهن کی شرعی حیثیت

جس طرح خرید و فروخت جائز ہے، اسی طرح رهن بھی شرعی طور پر جائز ہے، چند صورتوں کے سوا، جن کی تفصیل آگے بیان ہوگی، ہر وہ چیز جس کی بیع جائز ہے، اسے رهن رکھنا بھی جائز ہے۔ الغرض رهن کا معاملہ کہ ناکتاب اللہ، سنت رسول اللہ اور اجماع امت سے ثابت ہے، چنانچہ قرآن مجید میں ارشاد باری تعالیٰ ہے:

وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنٌ مَّقْبُوضَةٌ
فَإِنْ أَمِنَ بَعْضُكُم بَعْضًا فَلْيُؤَدِّ الَّذِي اؤْتُمِنَ أَمَانَتَهُ
وَلْيَسْتَقْرِ اللَّهَ رَبَّهُ ۖ

لہ البقرة: ۲۸۳

رہن کا معاملہ باتفاق فقہاء حضر اور سفر دونوں حالتوں میں جائز ہے۔ ہاں البتہ امام مجاہد اور ائمہ ظاہر یہ صرف سفر میں رہن کے قائل ہیں، حضر میں نہیں ہے۔ مگر سنت سے ثابت ہے کہ حضر و سفر دونوں حالتوں میں مطلقاً رہن کا معاملہ جائز ہے، آیت مذکورہ میں سفر کی قید نفیاً ہے۔

زہن کا ثبوت سنت رسول اللہ صلی اللہ علیہ وسلم سے بھی ملتا ہے اچنانچہ اس سلسلہ میں درج ذیل احادیث مبارکہ ملاحظہ فرمائیں :

(۱) عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اشْتَرَى مِنْ يَهُودِيٍّ طَعَامًا وَرَهْنَهُ دِرْعًا مِنْ حَدِيدٍ

(حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے ایک یہودی سے کھانا خریدا اور اس کے پاس اپنی لوہے کی زرہ بطور مرہن رکھ دی)

(٣٢) عَنْ أَنَسٍ قَالَ رَهْنَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِرْعًا عِنْدَ يَهُودِيٍّ بِالْمَدِينَةِ، وَأَخَذَ مِنْهُ شَعِيرُ الْإِهْلَةِ

١٤ المغني لابن قدامح لم ص ٣٢٤ ، المهنذب ج ١ ص ٣٠٥ ، البرائع ج ٤ ص ١٣٥ ،
 بداية المجتهد ج ٢ ص ٢٤١ ، القوانين الفقهية ص ٣٢٣ ، الافصاح ج ١ ص ٢٣٨ ،
 كشف القناع ج ٣ ص ٣٠٤ -

۲۔ بخاری، مسلم، بحوالہ نیل الاوطار ج ۵ ص ۲۳۳۔

(حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے مینہ میں ایک یہودی کے پاس اپنی زرہ کو رہن رکھ دیا تھا کیونکہ آپ نے اس سے اپنے اہل و عیال کے لیے جو (بطور قرض) لیے تھے)

(۳) عن ابی ہریرۃ رضی اللہ عنہ عن النبی صلی اللہ علیہ وسلم
أنہ کان یقول النظم یرکب بنفقۃ اذا کان مرہونا،
ولبن الدری شرب بنفقۃ اذا کان مرہونا، وعلی الذی
یرکب ویشرّب النفقۃ لہ

(حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ جب سواری کا جانور رہن رکھا گیا ہو تو اس پر خرچ کے عوض سواری کی جاکتی ہے، جب دودھ دینے والا جانور رہن رکھا گیا ہو تو اس پر خرچ کے عوض اس کا دودھ پیا جاسکتا ہے۔ یاد رہے خرچ اسی کے ذمہ ہے جو سواری کرتا اور دودھ پیتا ہے۔)

(۴) عن ابی ہریرۃ رضی اللہ عنہ ان النبی صلی اللہ علیہ وسلم
قال لا یغلق الرهن من صاحبه الذی دھنہ لہ غنمہ
وعلیہ غرمہ لہ

(حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا کہ (جب رہن کا مالک فک رہن سے عاجز ہو جائے تو مرہن اس سارے مال مرہون کا مستحق نہیں ہوگا اگر مال مرہون کی قیمت قرض سے بڑھ گئی تو زائد از قرض رقم مالک کی ہوگی اور اگر قرض سے کم رہی تو کم کے بقدر قرض اس کے ذمہ ہوگا)

لہ رواہ الجماعة الاسلامیۃ و نسائی (ذیل الاوطار ج ۵ ص ۲۳۴)
لہ رواہ الشافعی والدارقطنی وقال ہذا اسناد حسن متصل .

ملفوظ آنحضرت صلی اللہ علیہ وسلم نے جس یہودی سے رہن کا معاملہ فرمایا اس کا نام ابوالشتم تھا۔ اس حدیث سے یہ بھی معلوم ہوا کہ غیر مسلموں سے بھی خرید و فروخت اور لین دین کا معاملہ کرنا جائز ہے۔ یاد رہے امام کائنات فخر موجودات حضرت محمد مصطفیٰ صلی اللہ علیہ وسلم نے تیس صاع (تقریباً ڈھائی من) جو کہ عوض اپنی زرہ مبارک یہودی کے پاس ہن رکھ دی تھی اس واقعہ سے آپ کی سیرت طیبہ کے اس پہلو پر بھی خوب خوب روشنی پڑتی ہے کہ آپ زندگی کے دنیوی جاہ و جلال، مال و منال اور ساز و سامان سے بے تعلق اور بے نیاز تھے، اللہ کے وہ محبوب پیغمبر جن کے نام سے قیصر و کسریٰ کے محلات لرزہ بر اندام تھے، جن کے قدموں میں مال و متاع اور زر و جواہرات کے انبار لگے ہوئے تھے وہ اپنی اور اپنے اہل خانہ کی خوراک کی معمولی ضرورت کو پورا کرنے کے لیے اپنی زرہ مبارک کو گروی رکھنے پر مجبور ہیں، اس کا سبب اس کے سوا اور کچھ نہ تھا آج کے پاس جو مال بھی آتا اسے مسلمانوں میں تقسیم فرادیتے اور اپنی ذاتِ قدس کے لیے کبھی بھی کچھ بچا کر نہ رکھتے تھے۔

قدموں میں زر و جواہر کا انبار لگا ہوا

اور اپنا حال یہ کہ گھر کا چولہا بجھا ہوا

آج کے اس دور میں جبکہ ہر طرف نفسا نفسی کی کیفیت طاری ہے حضور اقدس صلی اللہ علیہ وسلم کی سیرت طیبہ کا یہ پہلو خصوصی غور و فکر کا متقاضی ہے۔ خصوصاً ہمارے حضرات علماء کرام کو صوفیائے عظام کو بھی اس طرف توجہ مبذول فرمانا چاہیے جن کی حالت یہ ہے بقول نوابزادہ نصر اللہ خان

واعظ کو وظیفے میں اصلانے کی تمنا

زائد کو ہے انعام و مراعات کی خواہش

رہن کے عناصر واجزا یا ارکان چار ہیں :

رہن کے عناصر ترکیبی

۱۔ راہن - ۲۔ مرتہن - ۳۔ مرہون اور ۴۔ مرہون بہ -

راہن سے مراد رہن کرنے والا ہے یعنی جو شے مرہونہ کا مالک ہے، مرتہن سے مراد قرض دینے والا ہے یعنی جو اپنے قرض کے عوض کوئی شے بطور رہن اپنے پاس رکھتا

ہے، مرہون یا رہن یا رہن اس چیز یا مال کو کہتے ہیں جیسے قرض کی ضمانت کے طور پر رکھا گیا ہو اور مرہون بہ سے مراد قرض ہے۔

رہن کی شرطیں | رہن کے درست ہونے کے لیے چند شرطوں کا ہونا بے حد ضروری ہے مثلاً ان میں سے ایک شرط یہ بھی ہے کہ راہن اور مرتہن دونوں معاملہ بیع کی اہلیت رکھتے ہوں یعنی وہ دونوں عاقل و بالغ ہوں ان میں سے کوئی بھی جنون یا بچہ نہ ہو کیونکہ جنون یا بچہ کا معاملہ رہن درست نہ ہوگا۔

اکمہ احناف کے نزدیک ایسے شخص کا کیا ہوا معاملہ رہن درست ہوگا جس کا معاملہ بیع درست تسلیم کیا جاتا ہے کیونکہ رہن بھی بیع کی طرح ایک مالی تصرف ہے لہذا راہن و مرتہن کیلئے بھی وہی شرط ہے جو بالغ و مشتری کے لیے ہے اور وہ ہے عقل یا تمیز لہذا مجنون یا غیر متمیز یا بے عقل بچے کا معاملہ رہن جائز نہ ہوگا۔ رہن کے لیے بلوغت شرط نہیں ہے، چنانچہ ایسے بچے کا معاملہ رہن جائز ہے جسے تجارت کرنے کی اجازت دے دی گئی ہو کیونکہ رہن بھی تجارت ہی کے متعلقات میں سے ہے لہذا

الکلبیہ کہتے ہیں کہ رہن کی شرائط چار قسم کی ہیں :

ایک قسم کا تعلق فریقین معاملہ یعنی راہن اور مرتہن سے ہے، اور ایک قسم مال مرہون سے تعلق رکھتی ہے، ایک اور قسم کی شرط وہ ہے جو مرہون بہ (یعنی مال قرض) سے متعلق ہے اور ایک قسم کو نفس معاملہ سے تعلق ہے۔

”پہلی قسم کی شرط یہ ہے کہ ایسے شخص کا کیا ہوا معاملہ رہن درست ہوگا جس کا کیا ہوا معاملہ بیع درست مانا جاتا ہے۔ رہن کے صحیح ہونے کی شرط یہ ہے کہ رہن کرنے

لے البدائع ج ۶ ص ۱۳۵، بذیۃ المجتہد ج ۲ ص ۱۶۸، حاشیۃ الشرح القدوسی ج ۲ ص ۱۲۳، کشف القناع ج ۳ ص ۲۰۹، الشرح الکبیر للردوری ج ۳ ص ۲۶۲، ۲۹۲۔

والا صاحب تمیز و شعور ہو لہذا جنون زدہ اور نابالغ لڑکا جسے شعور نہ ہو یا بے عقل انسان ہو تو ایسے لوگوں کا کیا ہوا معاملہ رہن صحیح نہیں ہے۔ صاحب شعور نابالغ یا بے عقل وغیرہ کا رہن رکھنا تو صحیح ہوگا لیکن اس پر عمل درآمد نہیں ہو سکتا، جب تک اس کا ولی (یا سرپرست) اجازت نہ دے۔

”العقد معاملہ رہن، بیع یا قرض کی صورت میں یہ شرط ہے کہ یوں کہا جائے کہ میں یہ چیز آپ کے ہاتھ اس قیمت پر فروخت کرتا ہوں، قیمت آپ اتنے عرصہ میں ادا کر دیں، اس کے عوض میں فلاں چیز اپنے پاس رہن رکھتا ہوں۔ یا یوں کہا جائے کہ میں اس قدر رقم آپ کو اتنے عرصہ کے لیے قرض دیتا ہوں اور اس کے لیے فلاں چیز رہن رکھتا ہوں۔“

دوسری قسم کی شرط جس کا تعلق مال مرہونہ سے ہے، یہ ہے کہ وہی شئی رہن رکھی جاسکتی ہے جس کو فروخت کیا جاسکتا ہو لہذا انجس چیز مثلاً مردار جانور کی کھال کو رہن نہیں رکھا جاسکتا خواہ کھال مدبوغ (رنجی ہوئی) ہو اور نہ خنزیر یا کتے کو رہن رکھا جاسکتا ہے کیونکہ ان کی خرید و فروخت جائز نہیں ہے، شراب کا بھی یہی حکم ہے۔

تیسری قسم کی شرط جس کا تعلق قرض سے ہے کہ وہ قرض فوری طور پر یا ناگزیر طور پر لگا ہو لہذا کسی کام کی اجرت کے لیے کچھ رہن رکھنا درست ہے، چنانچہ اگر یوں کہا کہ تم ایک سو کی اجرت میں میرا یہ مکان تعمیر کر دو، تو یہ درست ہوگا کہ اس کام کے معاوضہ کے لیے کوئی چیز رہن رکھ دی جائے اس صورت میں وہ ایک سو کی رقم پہلے ہی واجب الادا نہیں ہے لیکن انجام کار اس کا ادا کرنا ناگزیر ہے۔

صحیح رہن کی چوتھی بشرط جس کا تعلق عقد معاملہ سے ہے، وہ یہ ہے کہ رہن میں کوئی شرط ایسی نہ ہو جو تقاضائے رہن کے منافی ہو، مثلاً رہن کا معاملہ اس امر کا متقاضی ہے کہ شئی مرہونہ رہن کرنے والے سے لے لی جائے، اگر قرض کی ادائیگی نہ ہو تو اس شئی کو فروخت کر کے رقم وصول کر لی جائے۔ اب اگر راہن نے بوقت رہن یہ شرط لگا دی کہ اس شئی کو مرہن نہیں لے گا یا وصولی قرض کے لیے اسے فروخت نہیں کیا جائے گا تو یہ شرط تقاضائے رہن یا مقاصد

رہن کے منافی ہے لہذا یہ رهن باطل ہو جائے گا۔

احناف کے نزدیک صحتِ رهن کے شرائط

احناف کے نزدیک صحتِ رهن کے شرائط کی تین اقسام ہیں :

- ۱۔ منعقد ہونے کی شرط۔
 - ۲۔ صحیح ہونے کی شرط۔
 - ۳۔ شرط لزوم (یعنی لاگو ہونے کی شرط)۔
- پہلی قسم یعنی انعقادِ رهن کی شرط یہ ہے کہ رهن رکھی گئی چیز مال ہو۔ اس مال کی کتب میں تفصیل اس طرح بیان کی گئی ہے کہ :

”ان یكون مالا متقومًا، معلومًا، مقدورًا للتسليم مقبوضًا،

محازًا، فارغًا عما ليس بهر هون، منفصلًا، متميزًا عند،

عقارًا كان أو منقولًا، مثليًا كان أو قيميًا“

اور جس چیز کے لیے رهن رکھا گیا ہو وہ قابلِ کفالت ہو، ایسی اشیاء جن کا شمار مال میں نہیں ہوتا ان کی مثال مردار یا خون وغیرہ ایسی تمام اشیاء ہیں جن کو شرعاً مال نہیں مانا جاتا۔ ایسی کسی شئی کو رهن رکھنا درست نہیں ہے اور ناقابلِ کفالت کی مثال امانت و ودیعت کی اشیاء ہیں یعنی اگر کسی شخص کے پاس کوئی چیز بطور امانت ہے تو اسے رهن رکھنا درست نہیں ہے۔ اگر کسی نے ایسا کیا تو رهن باطل ہوگا۔

دوسری طرح کی شرط جو رهن کے صحیح ہونے کے لیے ضروری ہے، اس کی تین قسمیں ہیں۔ پہلی قسم کا تعلق نفسِ معاملہ سے ہے، اس میں دو امور لازمی ہیں۔

(۱)۔ رهن کسی ایسی شرط پر منحصر نہ ہو جو تقاضائے رهن کے منافی ہو۔

(۲)۔ اس کے لیے کسی وقت کا تعین نہ ہو۔

لے البدائع ج ۶ ص ۱۳۵-۱۴۰، الذمخارج ۵ ص ۳۴۰، ۳۴۸، ۳۵۱، تكملة الفتح ج ۸ ص ۱۹۳،

۲۰۸، الباب ج ۲ ص ۵۴ - ۵۷۔

دوسری قسم شیئ مرہونہ سے تعلق رکھتی ہے، اس میں درج ذیل امور کا لحاظ کرنا اہم ضروری ہے۔

۱۔ مرہون چیز مشترک نہ ہو، مشترک چیز کو بطور رہن رکھنا درست نہیں، خواہ وہ قابل تقسیم ہو یا ناقابل تقسیم اور وہ رہن کسی اجنبی نے کیا ہو یا شرکار میں سے کسی نے۔

۲۔ مرہون چیز مرتہن کے قبضہ قدرت میں ہو لہذا مصلحت پھل کا بغیر و زحمت کے اور کھیتی کا بغیر زمین کے رہن رکھنا جائز نہیں ہے۔

۳۔ مرہونہ چیز پر راہن کے حق میں کوئی دوسرا شریک نہ ہو لہذا کسی و زحمت کو اس طرح رہن کرنا کچھل راہن کا ہوگا درست نہیں نیز ایسے مکان کو رہن کرنا بھی صحیح نہیں جس میں راہن کا سامان موجود ہو، اور سامان منکالنے سے قبل مکان مرتہن کے سپرد کر دیا گیا ہو۔

۴۔ مرہون چیز ناپاک نہ ہو مثلاً شراب کو بطور رہن رکھنا روا نہیں ہے۔

۵۔ مرہون چیز کوئی ایسی شئی نہ ہو جس کا کوئی مالک ہی نہیں ہوتا مثلاً ہری بھری گھاس جو چرنے کے لیے چھوڑی ہوئی ہو یا شکار کے جانور جن کے شکار کا اذن عام ہو، ایسی اشیاء کو بطور رہن رکھنا جائز نہیں ہے۔

تیسری قسم کی شرط وہ ہے جس کا تعلق معاملہ کے لاگو ہونے سے ہے اور وہ یہ ہے مرہون چیز پر مرتہن کا قبضہ ہو جائے، اگر رہن کی بات چیت شرائط انعقاد رہن کے ساتھ طے ہوگئی تو رہن درست ہو گیا لیکن یہ معاملہ لاگو اس وقت ہوگا جب مرہون چیز پر قبضہ ہو جائے۔

شافعیہ کے نزدیک شرائط رہن کی اقسام

شافعیہ کے نزدیک شرائط رہن کی حسب ذیل دو اقسام ہیں :

۱۔ پہلی قسم کی شرط کا تعلق رہن کے لازم ہونے سے ہے اور شرط مالی مرہون پر قبضہ کرنا ہے مثلاً اگر کوئی مکان رہن رکھا گیا اور مرتہن نے ابھی تک اس پر قبضہ نہیں کیا تو رہن لاگو نہ ہوگا لہذا راہن اگر رہن سے منکر ہو جائے تو درست ہے۔

۲۔ دوسری قسم کی شرائط کا تعلق صحتِ رہن سے ہے، ان شرائط کی آگے مزید کی اقسام ہیں مثلاً

(۱) پہلی قسم کا تعلق عقدِ رہن سے ہے، اس کے لیے یہ شرط ہے کہ رہن کا معاملہ کرتے ہوئے کوئی ایسی شرط عائد نہ کی جائے جو ادائے قرض کے اصول کے منافی ہے۔ وگرنہ رہن باطل ہو جائے گا۔

(۲) دوسری تقسیم کا تعلق فریقینِ معاملہ یعنی راسن اور مرہون سے ہے اور وہ شرط یہ ہے کہ فریقینِ معاملہ میں سے ہر ایک عاقل و بالغ ہو اور معاملہ کے لینے والی قرار نہ دئے دیا گیا ہو۔

تیسری قسم کی شرط کا تعلق مالِ مرہون سے ہے اور اس میں درج ذیل امور کو پیشِ نظر رکھنا ضروری ہے:

۱۔ راسن اس مال کے رہن کرنے کا مختار ہو۔ بایں طور کہ وہ مال محروم التصرف شخص کا ہو اور اسے اس کے ولی یا وصی کی حیثیت سے رہن کا اختیار ہو۔

۲۔ شئی مرہون کوئی ایسی چیز ہو جو، مکان میں رہتے ہوئے یا کسی نوعیت کے اور فوائد کو جو مال شمار نہیں ہوتے، بطور رہن رکھنا صحیح نہیں ہے۔

۳۔ مال مرہون کوئی ایسی چیز نہ ہو جو جلد خراب ہو جانے والی ہو جبکہ قرض دیر پا ہو، ہاں البتہ اگر اس شرط پر اتفاق ہو گیا ہو کہ مال مرہون کو خراب ہونے سے پہلے پہلے فروخت کر دیا جائے ہو تو رہن درست ہوگا۔

۴۔ مال مرہون پاک ہو، نجس اور ناپاک چیز کا رہن رکھنا درست نہیں ہے۔

۵۔ مال مرہون کا رآمد ہو خواہ اس سے نفع مستقبل میں حاصل ہو مثلاً گھوٹا سا جانور بھی بطور رہن رکھنا درست ہے کیونکہ اس کے مستقبل میں فائدہ اٹھانا ممکن ہے۔

چوتھی قسم کی شرط کا تعلق مرہون بہ یا سبب رہن سے ہے (یعنی جس کی خاطر مال رہن میں رکھا بڑا) اس درج ذیل امور کو ملحوظِ خاطر رکھنا ضروری ہے:

۱۔ رہن قرض کے عوض رکھا جائے، قرض نہ ہو تو رہن بھی درست نہیں ہے۔

- ۲۔ قرض کا وجود ثابت ہو، وجود قرض سے پہلے رہن رکھنا صحیح نہیں ہے۔
 ۳۔ وہ قرض یا تو اس وقت قرض ہو یا انجام کار وہ قرض بننے والا ہو لہذا مدت اختیار کے دوران مال کے دام کے عوض کوئی چیز رہن رکھنا درست نہیں ہے۔
 ۴۔ رہن رکھنے کے لیے قرض کی بابت یہ جاننا ضروری ہے کہ وہ کیا چیز ہے کس قدر ہے اور کیسی ہے، اگر یہ باتیں معلوم نہ ہوں تو اس قرض کے لیے رہن رکھنا جائز نہیں ہے۔

حبابہ کے نزدیک شرائط رہن

حبابہ کے نزدیک شرائط رہن دو طرح کی ہیں: (۱) شرائط لزوم اور (۲) شرائط صحت۔ پہلی قسم شرائط لزوم میں سے یہ ہے کہ مال مرہون پر قبضہ ہو، مرہن کا قبضہ ہونے سے پہلے رہن لازم نہ ہوگا اور راہن کو اختیار ہوگا کہ اپنی چیز میں جس طرح چاہے تصرف کرے۔ اگر وہ چاہے تو اسے کسی اور کے پاس رہن بھی رکھ سکتا ہے، ایسی صورت میں پہلا معاملہ رہن باطل ہوگا۔

وہ شرائط جو رہن کے لاگو ہونے کی ہیں ان کی چار قسمیں ہیں:

- ۱۔ جس کا تعلق نفس معاملہ سے ہے۔
- ۲۔ جس کا تعلق فریقین معاملہ یعنی راہن مرہن سے ہے۔
- ۳۔ جس کا تعلق مال رہن سے ہے اور
- ۴۔ جس کا تعلق اس قرض سے ہے، جس کے لیے رہن رکھا گیا ہے۔ ان تمام شرائط کے تفصیلی احوال معلوم کرنے کے لیے کتب فقہ کی طرف مراجعت کی جائے۔

مال مرہون سے فائدہ اٹھانا

منفعت رہن کو معطل قرار دینا جائز نہیں ہے کیونکہ یہ تضييع مال ہے لہذا دوران رہن اس سے فائدہ اٹھانا تو واجب ہے مگر سوال یہ ہے کہ اس سے مستفید کون ہو، راہن یا مرہن؟

لہذا انتفاعِ راہن و مرتہن کے سلسلہ میں ضروری تفصیل درج ذیل ہے :

انتفاعِ راہن

انتفاعِ راہن کے سلسلہ میں فقہاء کی دو رائے ہیں۔ ایک رائے جمہور کی ہے جو عدمِ جواز کے قائل ہیں جب کہ دوسری رائے شافعیہ کی ہے جو جواز کے قائل ہیں بشرطیکہ مرتہن کو نقصان نہ پہنچے لہٰذا چنانچہ اس سلسلہ میں فقہاءِ اہل سنت کے تفصیلی ارشادات کا بیان حسبِ ذیل ہے :

احناف کی رائے

مرتہن کی اجازت کے بغیر راہن کے لیے مال مرتہن سے کسی نوعیت کا فائدہ اٹھانا جائز نہیں ہے، اسی طرح راہن کی اجازت کے بغیر مرتہن بھی مالِ مرتہن سے فائدہ اٹھانے کا مجاز نہیں ہے۔ پہلی صورت کے لیے احناف کی دلیل یہ ہے کہ مرتہن کو علی سبیل الدوام یہ حق حاصل ہے کہ وہ مالِ مرتہن کو روک رکھے تو اس کے معنی یہ ہیں کہ اسے لوٹا یا نہیں جاسکتا لہٰذا اس صورت میں راہن نے اگر مرتہن کی اجازت کے بغیر کوئی فائدہ اٹھایا مثلاً مرتہن جانور کا دودھ پی لیا، یا مرتہنہ دخت کا پھل کھا لیا تو اسے اس فائدہ کی قیمت ادا کرنا ہوگی اور جب راہن، مرتہن کی اجازت کے بغیر مالِ مرتہن کو اپنے استعمال کے لیے واپس لوٹا کر اس سے فائدہ اٹھائے۔ مثلاً مرتہن جانور پر سواری کرے، مرتہن کپڑوں کو زیب تن کرے، مرتہن گھر میں سکونت اختیار کرے، مرتہن زمین میں کاشت کرے وغیرہ وغیرہ تو اس صورت میں وہ مرتہن کو غصب کرنے والا قرار پائے گا لہٰذا اس سے مالِ مرتہن کو لے کر مرتہن کو دے دیا جائے گا۔

لے الافصاح ج ۱ ص ۲۳۸ -
لے المغنی لابن قدامہ ج ۴ ص ۳۹۰، کثافت القناع ج ۲ ص ۳۲۳ -

حنابلہ کی رائے

حنابلہ کی رائے بھی اس مسئلہ میں حنفیہ ہی کی طرح ہے کہ راہن کے لیے مرتہن کی رضا یا اجازت کے بغیر مالِ مرہون سے نفع اٹھانا جائز نہیں ہے اور جب راہن و مرتہن اتفاع پر متفق نہ ہو سکیں تو پھر گھر وغیرہ کے مالِ مرہون ہونے کی صورت میں گھر کو بند کر دیا جائے گا حتیٰ کہ نکتہ رہن ہو جائے، اس نقطہ نظر کی بنیاد دراصل اس تصور پر ہے کہ مالِ مرہون کے تمام منافع بھی اصل ہی کی طرح رہن ہوتے ہیں۔ حنفیہ کے پیش نظر بھی بالکل یہی اصول ہے۔

اصلاح رہن

حنفیہ اور حنابلہ کے نزدیک اس امر کی ممانعت نہیں ہے کہ بوقت ضرورت و حاجت مالِ مرہون کی اصلاح کی جاسکتی ہے، اسے کوئی خرابی لاحق ہو رہی ہو تو اسے دور کیا جاسکتا ہے، اس کا علاج معالجہ کیا جاسکتا ہے مثلاً مرہون نہ مومنٹ جانور کا بھینس وغیرہ مذکور جانور کی ضرورت محسوس کرے تو اس کی اس ضرورت کو پورا کیا جاسکتا ہے۔

مالکیہ کی رائے

سابقہ دونوں مکاتب فکر کی نسبت مالکیہ کا موقف اس مسئلہ میں زیادہ سخت ہے چنانچہ ان کے نزدیک راہن کے لیے یہ بالکل جائز نہیں کہ وہ رہن سے کوئی نفع اٹھائے نیز انہوں نے یہ بھی کہا ہے کہ مرتہن اگر راہن کو نفع اٹھانے کی اجازت دے دے تو اس سے رہن کا یہ سارا معاملہ ہی باطل ہو جائے گا خواہ وہ نفع نہ بھی اٹھائے کیونکہ نفع اٹھانے کی اجازت دینے کے معنی اپنے حق سے دستبرداری کے ہوں گے۔

۱۔ المغنی لابن قدامہ ج ۴ ص ۳۹۰، کشف القناع ج ۳ ص ۳۲۳

۲۔ الشرح الکبیر مع الدسوقی ج ۳ ص ۲۴۱۔

شافیعہ کی رائے

جیسا کہ قبل ازیں ہم نے اشارہ کیا ہے، اس مسئلہ میں شافعیہ کی رائے جمہور کے خلاف ہے۔ ان کے نزدیک راہن کے لیے ہر طرح کا نفع اٹھانا جائز ہے بشرطیکہ مال مرہون میں کوئی نقص یا کمی نہ آئے، ان کی دلیل حسب ذیل احادیث ہیں:

الرهن مرکوب ومحلوب لیه

(رہن کے جانور پر سواری کی جاسکتی ہے نیز اس کا دو دھریا جاسکتا ہے)۔

الظہر یو کب بنفقہ اذا کان مرھوناً یلہ

(رہن کے جانور پر خرچ کے عوض سواری کی جاسکتی ہے)۔

جب مرہون زمین میں تعمیر کرنے یا کاشت کرنے سے رہن کی قیمت میں کمی آئے تو پھر مرہن کے حقوق کا خیال کرتے ہوئے، اس کی اجازت کے بغیر راہن کے لیے انتفاع جائز نہ ہوگا۔ مرہن کو یہ بھی اختیار حاصل ہے کہ وہ راہن کے تصرف سے قبل اجازت منسوخ بھی کر سکتا ہے۔

مرہن کا رہن سے فائدہ اٹھانا

جمہور کی رائے یہ ہے — ہاں البتہ حائلہ کی یہ رائے نہیں — کہ مرہن کے لیے رہن سے کوئی بھی فائدہ اٹھانا جائز نہیں ہے۔ محلوب اور مرکوب سے انتفاع کے سلسلہ میں جو احادیث مروی ہیں، انہیں انہوں نے اس پر محمول کیا ہے کہ جانور پر خرچ کئے جانے والے چارہ وغیرہ کی قیمت کے بقدر اس سے فائدہ اٹھانا جائز ہے اور ظاہر ہے کہ جب راہن، رہن پر خرچ نہ کرے گا تو مرہن کو خرچ کرنا پڑے گا لہذا وہ چارہ وغیرہ کے خرچ کے بقدر

لہ سنن الدارقطنی، مستدرک حاکم

لہ صحیح البخاری۔

فائدہ بھی اٹھا سکتا ہے۔ خیالہ مرتہن کو رہن سے فائدہ اٹھانا صرف اس صورت میں جائز قرار دیتے ہیں جب رہن جانور کی صورت میں ہو تو پھر وہ چارہ اور دیگر اخراجات کے عوض وہ دودھ اور سواری کے لیے سے استعمال ہے؛ چنانچہ اس سلسلہ مذاہب کی تفصیل حسب ذیل ہے:

۱۔ حنفیہ کی رائے یہ ہے کہ مرتہن مالِ مرہون سے کوئی نفع نہیں اٹھا سکتا، نہ جانور پر سواری کر سکتا ہے، نہ مکان میں رہائش کر سکتا ہے، نہ لباس پہن سکتا ہے اور نہ کتاب کو پڑھ سکتا ہے ہاں البتہ اگر راہن اجازت دے دے تو پھر وہ مالِ مرہون سے نفع اٹھا سکتا ہے کیونکہ مرتہن کو مالِ مرہون روک رکھنے کا تو حقی حاصل ہے نفع اٹھانے کا اختیار نہیں ہے، اگر مرتہن نفع اٹھائے اور دورانِ استعمال مرہون چیزِ ہلاک ہو جائے تو مرتہن کو اس کی ساری قیمت ادا کرنا ہوگی کیونکہ بلا اجازت استعمال کرنے کی صورت میں وہ غاصب ہے۔

جب راہن، مرتہن کو انتفاعِ مرہون کی اجازت دے دے تو پھر بعض حنفیہ کے نزدیک انتفاع مطلقاً جائز ہوگا اور بعض نے اجازت کے باوجود بھی انتفاع کو مطلقاً ممنوع قرار دیا ہے کیونکہ یہ ربا (سود) ہے یا اس میں کم از کم ربا کا شبہ ضرور پایا جاتا ہے اور اذن و رضا مندی سے سود یا شبہ سود حلال نہیں ہوتا اور بعض دیگر فقہاء حنفیہ نے اس مسئلہ میں یہ تفصیل بیان کی ہے کہ اگر بوقتِ عقد انتفاع کی شرط لگائی تو پھر مالِ مرہون سے انتفاع حرام ہوگا کیونکہ یہ سود ہے اور اگر بوقتِ عقد ایسی کوئی شرط نہ لگائی تو پھر جائز ہوگا کیونکہ اس صورت میں یہ تبرع ہے۔

اس مسئلہ میں یہ تفصیل ہی دراصل روحِ شریعت کے تقاضوں کے عین مطابق ہے، پھر احتیاط بھی اسی میں ہے اور دین میں احتیاط کے پہلو کو ملحوظ خاطر رکھنا بھی امرِ واجب ہے اور احناف کے ہاں یہ قاعدہ بھی مسلم ہے کہ ہر وہ قرض جو جلبِ منفعت کا ذریعہ بنے خواہ مشروط طور پر یا معروف طور پر وہ ربا (سود) ہے۔ یہی وجہ ہے کہ ابنِ نجیم

لہ بدایۃ المجتہد ج ۲ ص ۲۷۳۔

نے ”الاشباہ والنظائر“ میں صاف صاف لکھا ہے کہ مرہن کے لیے انتفاع مرہن
مکر وہ تحریمی ہے۔ ”فتاویٰ تاتارخانیہ“ میں بھی اسی سے ملتا جلتا حکم بیان کیا گیا ہے لیہ
۲۔ اس سلسلہ میں فقہائے مالکیہ کی رائے یہ ہے کہ جب راہن، مرہن کو انتفاع
کی اجازت دے دے یا مرہن منفعیت کی باقاعدہ شرط لگائے تو پھر انتفاع جائز ہوگا
بشرطیکہ دین بیع یا شبہہ کی صورت میں ہو اور مدت کا باقاعدہ تعین کر لیا گیا ہو تاکہ وہ
جہالت باقی نہ رہے جس کی وجہ سے اجارہ فاسد ہو جاتا ہے کیونکہ یہ دراصل ایسی صورت
ہے جس میں بیع اور اجارہ یکجا ہیں اور ان دونوں کا یکجا ہونا جائز ہے ہاں البتہ یہ جائز نہیں
کہ مرہن حالت قرض میں نفع اٹھائے جبکہ اس نے منفعیت کی بوقت عقد بشرط نہ
لگائی ہو کیونکہ اس صورت میں یہ تبرع یا صحیح اور آسان الفاظ میں مقروض کی طرف سے ہدیہ
نہوگا اور مقروض کے ہدیہ سے آنحضرت صلی اللہ علیہ وسلم نے منع فرمایا ہے لیہ حضرت
الن رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا:

اذا قرض فلا يأخذ هدية -
جب قرض دے تو پھر کوئی ہدیہ نہ لے

تاریخ بخاری بحوالہ نیل الاوطار ج ۵ ص ۲۳۱ -

۳۔ شافعیہ کی رائے بھی مختصر طور پر یوں سمجھئے کہ مالکیہ کی رائے ہی کی طرح ہے اور وہ یہ
کہ مرہن کے لیے مال مرہن سے نفع اٹھانا جائز نہیں ہے کیونکہ آنحضرت صلی اللہ علیہ وسلم کا
ارشاد گرامی ہے:

۱۔ نیز ملاحظہ فرمائیے الدر المختار و رد المحتار ج ۵ ص ۳۴۲، البدائع ج ۶ ص ۱۴۶، تبیین

الحقائق ج ۶ ص ۶۶، الہدایۃ مع تكملة الفتح ج ۸ ص ۲۰۱

۲۔ تفصیل کے لیے کتب فقہ مالکیہ ملاحظہ فرمائیے مثلاً الشرح الکبیر للدرور والدسوقی

ج ۳ ص ۲۴۶، بدایۃ المجتہد ج ۲ ص ۲۶۳، القوانين الفقہیۃ ص ۳۲۴،

”لا یغلق الرهن من صاحبه، الذی رهنه، له غنمه
وعلیه غرمه“

(جب رہن کا مالک ملک رہن سے عاجز ہو جائے تو مرہن اس سارے مال
مرہن کا مستحق نہیں ہوگا اگر مال مرہن کی قیمت قرض سے بڑھ گئی تو زیادہ قرض
رقم مالک کی ہوگی اور اگر قرض سے کم ہی تو کمی کے بقدر قرض اسکے ذمہ ہوگا)

امام شافعیؒ فرماتے ہیں کہ غنم سے مراد نفع اور زیادتی ہے اور غنم سے مراد ہلاکت و
نقصان ہے اور اس میں قطعاً کوئی شک نہیں کہ تمام وجوہ انتفاع کا تعلق غنم سے ہے چنانچہ
حضرت عبداللہ بن مسعودؓ کی بھی یہی رائے ہے۔

اگر مرہن بوقت عقد قرض کوئی ایسی شرط عائد کر دے جس سے راہن کو نقصان پہنچتا
ہو تو وہ شرط باطل ہوگی کیونکہ حدیث شریف میں ہے کہ:

”کل شرط لیس فی کتاب اللہ تعالیٰ، فهو باطل“
(ہر وہ شرط جو اللہ تعالیٰ کی کتاب میں نہیں ہے، وہ باطل ہے)

ہاں البتہ جب منفعت متعین و معلوم ہو اور رہن مشروط ہو تو اس صورت میں مرہن
کے لیے منفعت کی شرط لگانا جائز ہوگا کیونکہ یہ تزییع و اجارہ کے جمع کی صورت ہے اور
بیع و اجارہ کیبجا جائز ہے۔ اس کی مثال اس طرح ہے جیسے کوئی شخص کسی دوسرے سے یہ
طے کر لے کہ میں نے اپنا یہ گھوڑا تجھے ایک ہزار روپے میں بیجا اس شرط پر کہ تو مجھے اپنا گھر

لے یہ حدیث صحیح ابن حبان، سنن الدارقطنی، مستدرک الحاکم، سنن بیہقی، سنن ابن ماجہ کے علاوہ اور
بھی کئی کتب حدیث میں موجود ہے، امام ابوداؤد، بزار، دارقطنی اور یحییٰ بن سعید القطان
فرماتے ہیں کہ صحیح بات یہ ہے کہ یہ حدیث مرسل ہے سنن الدارقطنی اور آسنن الکبریٰ
لبیہقی میں یہ روایت متعدد طرق سے مروی ہے مگر یہ تمام طرق و اسانید ضعیف ہیں۔
حافظ ابن عبدالبر اور محدث عبدالحق نے اس کے موصول ہونے کو صحیح قرار دیا ہے۔ حافظ
ابن حزم نے الملتی میں اسے اپنی سند سے بیان کیا اور لکھا ہے کہ یہ سند حسن ہے تفصیل کے
لیے ملاحظہ فرمائیے تلخیص الجیرج ص ،

ایک سال کے لیے رہن میں دے دے اور ایک سال تک اس گھر کی منفعت میرے لیے ہوگی تو اس صورت میں گھر کا کچھ حصہ تو بیع ہوگا اور کچھ انتفاع گھر کے مقابلہ میں اجارہ ہوگا۔
۴۔ حنا بلہ کی اس مسئلہ میں رائے یہ ہے کہ مال مرہون اگر حیوان نہیں بلکہ گھر یا کوئی سامان وغیرہ ہے تو پھر مرہون کے لیے راہن کی اجازت کے بغیر مال مرہون سے انتفاع کسی حال میں بھی جائز نہیں کیونکہ مال مرہون کے فوائد و منافع راہن کی ملکیت ہوتے ہیں لہذا اس کی اجازت بغیر کسی کے لیے ان سے مستفید ہونا جائز نہیں ہے۔ اگر راہن مرہون کو معاوضہ کے بغیر انتفاع کی اجازت دے دے اور دین رہن قرض نہ ہو تو پھر انتفاع جائز نہ ہوگا کیونکہ اس صورت میں قرض موجب طلب منفعت ہوگا اور یہ حرام ہے۔ امام احمد فرماتے ہیں کہ میں گھروں کے قرض کو مکروہ سمجھتا ہوں کیونکہ یہ خالص سود ہے یعنی جب گھر قرض میں رہن رکھا ہو تو مرہون کے لیے اس سے نفع اٹھانا جائز نہیں ہے۔

اگر رہن ثمن بیع، اجرت مکان یا دین غیر قرض ہو اور راہن انتفاع کی اجازت دیدے تو پھر مال مرہون سے نفع اٹھانا جائز ہوگا۔

حنا بلہ کے مذہب کا خلاصہ یہ ہے کہ انتفاع اگر عوض میں ہو تو پھر قرض وغیرہ میں جائز ہے اور اگر بغیر عوض کے ہو تو پھر قرض میں جائز نہیں ہے اور اگر مرہون، راہن کی اجازت کے بغیر نفع اٹھائے، تو وہ جس قدر نفع اٹھائے گا اسے قرض سے منہا کر لیا جائے گا۔

حیوان اگر دودھ والا یا سواری والا جانور ہو تو مرہون کے لیے اس سے فائدہ اٹھانا جائز ہے اور وہ اس طرح کہ وہ خرچ کے بقدر دودھ کا استعمال کر سکتا ہے، اس پر سواری کر سکتا ہے، البتہ خرچ میں بھی اسے عدل و انصاف سے خرچ کے بقدر فائدہ اٹھایا جاسکتا ہے۔ اس سلسلہ میں حنا بلہ کی دلیل حسب ذیل حدیث ہے کہ آنحضرت صلی اللہ علیہ وسلم نے فرمایا:
”الظہر یرکب بنفقته اذا کان مرہونا، ولین الدیشرب“

۱۔ حاشیۃ البیہقی علی الخطیب ج ۳ ص ۶۱، الافصاح لابن ہبیرہ ج ۱ ص ۲۳۸،
معنی المحتاج ج ۲ ص ۱۲۱۔

بنفقتہ اذا كان مرهونا، وعلى الذى يركب ويشرب
النفقة له

۱۔ مرہون اگر سواری کا جانور ہو تو خرچ کے عوض اس پر سواری کی جاسکتی ہے ،
دودھ کا جانور اگر مرہون ہو تو خرچ کے عوض اس کا دودھ پیا جاسکتا ہے اور جانور
کا خرچ اس شخص کے ذمہ ہوگا جو سواری کرتا یا اس کا دودھ استعمال
کرتا ہے۔

ہاں البتہ حافظ ابن قیمؒ نے ”اعلام الموقعین“ میں لکھا ہے کہ شریعت نے اگرچہ بدلیں یا
مسادات کا حکم دیا ہے مگر ہمارے لیے یہ بے حد مشکل ہے کہ ہم سواری اور خرچ یا دودھ
اور خرچ میں موازنہ کر سکیں مگر جمہور نے اس حدیث کے مطابق عمل ہی نہیں کیا کیونکہ بقول جمہور
اصول اور آثار صحیحہ اس حدیث کے مخالف ہیں اور پھر اس کے منسوخ ہونے پر درج ذیل حدیث
دلائل بتاں ہے :

”لا تحلب ماشیۃ امرئ بغیر اذنیہؑ“

(کسی شخص کے جانور کو اس کی اجازت کے بغیر نہ دوا جائے۔)

نیز حدیث ”لا یغلق الرهن“ الخ سے بھی معلوم ہوتا ہے کہ مذکورہ حدیث منسوخ
ہے فقہاء وائمہ حنابلہ نے اس کا جواب یہ دیا ہے کہ اصل تو سنت ہے لہذا اصول سنت
کو کیسے رد کر سکتے ہیں اور پھر حدیث ناخ عام ہے جبکہ حدیث رہن خاص ہے لہذا خاص
سے اس کی تقید ہوگی۔

حنابلہ نے یہ جو استثناء قرار دیا ہے یہ درست ہے کیونکہ مذکورہ بالا حدیث

۱۔ صحیح البخاری، سنن ابن ماجہ، سنن ابی داؤد۔ امام ابو داؤد فرماتے ہیں کہ ہمارے نزدیک
یہ حدیث صحیح ہے، امام ترمذی نے اس حدیث کو حسن قرار دیا ہے۔ یہ حدیث
مستورک حاکم اور سنن دارقطنی کے علاوہ دیگر کئی کتب حدیث میں بھی موجود ہے۔

۲۔ صحیح البخاری، الباب النظام بروایت ابن عمر (بل السلام ج ۳ ص ۵۱)

جو انہوں نے پیش کی ہے، صحیح ہے، اس کے علاوہ باقی رائج قول وہی ہے، جس پر اتفاق مذہب ہے اور اس کی دلیل یہ ہے کہ خود ائمہ حنابلہ نے یہ کہا ہے کہ اگر رہن میں یہ شرط لگا دی گئی کہ مرتہن اس سے نفع اٹھا سکے گا تو وہ شرط فاسد ہوگی یہ بیع واجارہ کی صورت ہے جیسا کہ فقہاء شافعیہ نے کہا ہے لے

رہن کے منافع

رہن کے مخاطت کی اجرت اور مالک کی طرف لوٹانے جانے کا خرچہ وغیرہ مالک کے ذمہ ہوگا، مال رہن کے منافع کا مستحق راہن ہے، نشوونما، اضافہ اور زیادتی وغیرہ بھی رہن ہی میں شامل ہے اور وہ بھی اہل ہی کے ساتھ رہن شمار ہوگی مثلاً جانور کا بچہ، اون، درودھ یا درست کا بچل وغیرہ کیونکہ آنحضرت صلی اللہ علیہ وسلم کا ارشاد گرامی ہے ”لہ غنملہ وعلیہ غرمہ“ امام شافعیؒ فرماتے ہیں کہ ان مذکورہ بالا اشیاء میں سے کوئی چیز بھی داخل رہن نہ ہوگی جبکہ امام مالک کا قول یہ ہے کہ صرف جانور کا بچہ یا کھجور وغیرہ کا بچل تو داخل رہن ہوگا، باقی اشیاء رہن میں داخل نہ ہوں گی۔

جب راہن غائب ہو یا وہ خرچ نہ کرتا ہو اور مرتہن حاکم وقت سے اجازت لے کر رہن پر خرچ کرے تو اس کا یہ خرچ بھی راہن کے ذمہ قرض شمار ہوگا۔

رہن امانت ہے

رہن کی مرتہن کے ہاتھ میں حیثیت امانت کی ہے لہذا ضیاع یا نقصان کی صورت میں امام احمدؒ اور شافعیؒ کے نزدیک وہ صرف اسی صورت میں ضامن ہوگا جب خود اس نے کوئی زیادتی کی ہو۔

رہن ادائے قرض تک

ابن منذرؒ فرماتے ہیں جہاں تک مجھے یاد ہے، تمام اہل علم کا اس امر پر اتفاق ہے کہ جب

کوئی شخص مال کے عوض کوئی چیز رہن رکھے اور پھر اپنے قرض کے کچھ حصے کو ادا کر کے رہن کے کچھ حصے کو واپس لینا چاہے تو یہ جائز نہیں تا آنکہ وہ سارا قرض ادا نہ کر دے یا معاف نہ کر لے۔

مال مرہون پر قبضہ

اسلام سے قبل زمانہ جاہلیت میں عربوں کے ہاں یہ رواج تھا کہ راہن جب ادا قرض سے عاجز و قاصر ہو جاتا تو مال مرہون اس کی ملکیت سے خارج قرار دے کر مرہن اس پر اپنا قبضہ اور تسلط جما لیتا تھا مگر اسلام نے اس رواج کو باطل قرار دے کر اس سے منع فرمایا۔ اب صورت یہ ہے کہ جب مدت پوری ہو جائے تو راہن کے لیے یہ لازم ہوگا کہ وہ ایسے عہد کرتے ہوئے اپنے قرض کو ادا کرے، اگر وہ قرض ادا نہ کرے اور مرہن کو مال مرہون کے بیچنے کی بھی اجازت نہ دے تو حاکم و قاضی اسے مجبور کرے گا کہ وہ قرض ادا کرے یا رہن کو بیچ دینے کی اجازت دے، چنانچہ اگر رہن کو فروخت کر دیا گیا اور قرض سے اس کی قیمت بڑھ گئی تو زائد از قرض جو رقم ہوگی وہ اس کے مالک کو لٹا دی جائے گی اور اگر اس کی قیمت قرض سے کم وصول ہوئی تو کم رقم کے بقدر قرض اس کے ذمہ باقی رہے گا۔ جیسا کہ حدیث معاویہ بن عبد اللہ بن جعفر سے ثابت ہے کہ ایک شخص نے مدینہ میں ایک مدت مقررہ تک اپنا گھر ایک شخص کے پاس رہن رکھا، جب مدت گزر گئی (اور وہ شخص قرض ادا نہ کر سکا) تو مرہن نے کہا کہ یہ گھر تو اب میرا ہو گیا ہے تو آنحضرت صلی اللہ علیہ وسلم نے فرمایا:

لا یغلق الرهن من صاحبه الذی رهنه ، له غنمه وعلیه عثره۔

(جب رہن کا مالک فک رہن سے عاجز ہو جائے تو مرہن اس سارے مال مرہون کا مستحق نہیں ہوگا، اگر مال مرہون کی قیمت قرض سے بڑھ گئی تو زائد از قرض رقم مالک کی ہوگی اور اگر قرض سے کم رہی تو کمی کے بقدر قرض اس کے ذمہ ہوگا)

مدت پوری ہونے پر بیع رہن کی شرط

اگر یہ شرط لگائی گئی کہ جب مدت پوری ہو گئی تو مال مرہون کو فروخت کر دیا جائے گا۔

تو یہ شرط جائز ہے اور مدت مقررہ پر مرتہن کو بیع رہن کا حق حاصل ہوگا مگر امام شافعیؒ اس شرط کے خلاف ہیں اور وہ ایسی شرط کو باطل قرار دیتے ہیں۔

بطلان رہنے

جب مرتہن کے اختیار اور اجازت سے مال مرہون، راہن کے پاس واپس آجائے تو اس سے رہن باطل ہو جاتا ہے۔

مصادر و ماخذ

- ۱۔ قرآن مجید
- ۲۔ صحیح بخاری
- ۳۔ صحیح مسلم
- ۴۔ سنن ابی داؤد
- ۵۔ سنن نسائی
- ۶۔ سنن ابن ماجہ
- ۷۔ السنن الکبریٰ للبیہقی
- ۸۔ صحیح ابن حبان
- ۹۔ مستدرک حاکم
- ۱۰۔ نیل الاوطار
- ۱۱۔ سبل السلام
- ۱۲۔ کتاب الفقہ علی المذاہب الاربعۃ۔ جزیری
- ۱۳۔ المغنی لابن قدامہ
- ۱۴۔ اللباب

- ١٥ - الدر المختار
- ١٦ - المبسوط، شرحه
- ١٧ - مغني المحتاج
- ١٨ - حاشية الشرفاوي على التحفة الطلاب للأنصاري -
- ١٩ - الشرح الصغير
- ٢٠ - الشرح الكبير، للدروير
- ٢١ - المذهب
- ٢٢ - بدائع الصنائع، كاساني
- ٢٣ - بداية المجتهد ونهاية المقتصد، ابن رشد
- ٢٤ - الافصاح لابن هبيرة
- ٢٥ - كشف القناع
- ٢٦ - كتاب الامم، امام شافعي
- ٢٧ - تكملة الفتح
- ٢٨ - تكملة الحاقت
- ٢٩ - الهداية مع تكملة الفتح
- ٣٠ - التلخيص الجبير، ابن حجر
- ٣١ - المحلى، ابن حزم
- ٣٢ - تاريخ بخاري
- ٣٣ - حاشية البجيرمي على الخطيب
- ٣٤ - الاشباه والنظائر، ابن نجيم
- ٣٥ - القوانين الفقهية
- ٣٦ - الفقه الاسلامي وادلته، دكتور ابو وهيب زحيلي
- ٣٧ - فقه السنة - سيد سابق